



## “दीनता”

अज दे इस रूहानी सतसंग लई गुरु साहबां ने जो शब्द बकशीश कीता है, ओ है “दीनता ।”

- “लेने को सतिनाम है, देने को अन्नदान । तरने को है दीनता, डूबन को अभिमान ।” (गुटवंदी)
- “कंचन तजना सहज है, सहज त्रिया का नेह । मान - बड़ाई - ईरखा दुरलभ तजनी येह । माया तजी तो क्या हुआ, मान तजा नहीं जाये । मान बड़े मुनिवर गले, मान सबन को



की है ? जिस तरीके दे नाल जीवात्मा इस जगत दे विच विचरण करके ऐ सारे सम्बन्धां नूं इकट्टा करदी है, वस्तुआं नूं इकट्टा करदी है, इसनूं अमीरी दी संज्ञा दिती गई है । रूहानियत दे विच जदों ऐ सारीयां वस्तुआं नूं त्याग करके उस परमात्मा नूं प्राप्त करन दी कोशिश करदी है और उसनूं प्राप्त करन लई उस परमात्मा दे अगे फकीर बण के, गरीब हो करके दीनता नूं अपनादी है, तां इसी नूं असी दीनता कहंदे हां । जिसनूं प्राप्त करके ऐ जीवात्मा इस लायक बणदी है कि उस परमात्मा नूं प्राप्त कर सके, जिसनूं प्राप्त करन दे बाद ऐ जीवात्मा कदे वी जन्म और मरन दे गेड़ दे विच नहीं आंदी । असी इस जगत दे विच देखदे हां, इक बंजारा है, ओ 8 महीने व्यापार करदा है और चौमासे दे विच यानि चार महीने ओ कीती गई कमाई नूं बैठ करके खांदा है । 8 महीने भ्रमण करदा है, दर - दर जांदा है, देश - विदेश जांदा है सिर्फ कमाई करन वास्ते । गुरु साहब उदाहरण देंदे ने, उसे तरीके दे नाल ऐ 84 लख जून जो रची गई है सृष्टि दे विच, इसदे विच जो मनुखा जन्म है ऐ कमाई दा विशय है यानि कि मनुखे जन्म दे विच आ करके जीवात्मा ने कमाई करनी है और बाकी दीयां जेड़ियां 84 लख जूनां ने, ऐ सिर्फ भोगी जूनां ने, उत्तम भोग है, निचली जूनां दा भोग है

यानि कि मनुखे जन्म दे विच जीवात्मा जिस तरीके दी कमाई करदी है, चाहे ओ पुन दी कमाई करे, चाहे ओ पाप दी कमाई करे, अगर ओ पाप दी कमाई करदी है, ते ओनूं नरकां विच जा के ऐ आपणी कीती गई कमाई भोगणी पैदी है यानि खाणी पैदी है । इस करके भुल के वी जीवात्मा नू पाप करम नहीं करना चाहिदा ! और दूसरे पासे पुन है, जितने वी दान - पुन कीते जादे ने, अच्छे करम कीते जादे ने, उन्हां दा फल की प्राप्त होंदा है ? स्वर्गा - बैकुण्ठां दे विच इस जीवात्मा नू उत्तम भोग, भोगण वास्ते मिलदे ने यानि कि जैसी कमाई कीती, वैसे ही भोग, भोगण वास्ते इस जीवात्मा नू 84 लख जन्म बार - बार लेंगे पैदे ने । हुण मनुखे जन्म दे विच आ करके अगर असी दान पुन कीते, ते फिर की फायदा होया ? क्यों ? क्योंकि इन्हांनूं कटण वास्ते यानि जैसी फसल बीजी है, इसनूं कटण लई किसान नू जो है खेत विच जाणा पयेगा यानि कि जन्म लेंगा पयेगा । स्वर्ग - बैकुण्ठां दे विच जावागे, सूक्ष्म या कारण जन्म लवागे, जैसे वी असी करम करागे सानूं इस जगत दे विच आणा पवेगा । फिर मनुखे जन्म दा की फायदा होया, अगर मनुखे जन्म दे विच आ करके ऐ जीवात्मा नू फिर जन्म लेंगा पैदा है ! यानि कि जेड़ी असी कमाई कीती, ओ पूर्ण

कमाई नहीं सी, अपूर्ण है, अधूरी है ! जीवात्मा वास्ते पाप और पुन दोनों ही यानि कि जिस तरीके दे करम अच्छे और बुरे असी करदे हां, दोनों ही बंधन दा कारण ने । क्यो ? क्योकि जीवात्मा नूं जन्म और मरन दे विच आणा पैदा है, ते मनुखे जन्म नूं सार्थक करन वास्ते उसदा पूर्ण लाभ प्राप्त करन वास्ते गुरु दी शरण चाहिदी है । गुरु दी शरण विच अगर असी जावागे ते गुरु ही सानूं रस्ता दस सकदे ने, ओ दिशा - निर्देश दे सकदे ने । इसदे उते चल करके ऐ जीवात्मा सदा लई ऐ जन्म - मरण दे गेड़ तों निकल सकदी है यानि कि अच्छी कमाई जेड़ी करनी है, ओ अच्छी कमाई केड़ी है ? ओ पूर्ण कमाई केड़ी है ? ओ सिर्फ और सिर्फ सतिगुरु दे उपदेशां अनुसार आपणी हस्ती नूं मिटा देणा ही है । जगत दे विच असी की देखदे हां, कि किस तरीके दा असी वनस्पति दा या कोई वी भोजन बणादे हां, 12 घटे, 8 घटे दे बाद असी की देखदे हां, ओ भोजन जो है नष्ट होंण लग जांदा है यानि ओदे विच विकार पैदा होंण लग जांदा है । हुण असी भोजन दा रस लै करके इस शरीर दा पोषण कीता जांदा है, हृष्ट-पुष्ट असी बणदे हां, उस जीवात्मा नूं इसदे विच रह करके आपणे घर दा वी कम करदे हां, जगत दा वी कम करदे हां । हुण विचार

करके देखो, जिस भोजन, भोजन दा जो अधिकतम समय है 8,10,12 घंटे दे विच उसने नष्ट हो जाणा है, ते असी किस मान नूं लै करके बैठे हां ! किस अहंकार दे विच असी चक्कर लगा रहे हां ! ते उस भोजन नूं प्राप्त करन दे बाद असी हृष्ट-पुष्ट हां, इस शरीर दा मान करदे हां । ऐ शरीर दा मान वी झूठा है अभिमान दा कारण है यानि कि अगर शरीर दा मान है, ते अभिमान नूं जन्म देंदा है और अभिमान नूं गुरु साहबां ने, सारे संतां ने आपणी वाणी दे विच इको ही लफज दे नाल याद कीता है कि “हौमे दीर्घ रोग है” यानि कि ऐ गहरा रोग है, ऐ मार करन वाला रोग है, ऐ जीवात्मा नूं बार - बार जन्म - मरन दे गेड़ दे विच लै करके आंदा है । हौमे और नाम जेड़े ने, “हौमे नावे नाल विरोध है दुई न वसे इक थाइ ।” दोनों कदे वी इकट्टे नहीं रह सकदे, इक जगह कदे वी नहीं ! जिस तरीके नाल अंधकार और प्रकाश है, अगर प्रकाश आ गया, ते अंधकार दा की कम है और अगर अंधकार है, ते इसदा सिधा जेया मतलब है कि ओत्थे प्रकाश दी मौजूदगी नहीं है । इसी करके गुरु साहब उपदेश करदे ने, सारे संतां ने उपदेश कीता है कि अगर परमात्मा नूं प्राप्त करना है, ते दीनता दी लोड़ है, क्योंकि इस जगत दे विच किस तरीके दे नाल बंजारा

चौमासा बैठ करके खांदा है, कमाई करदा है 8 महीने, किस तरीके दे नाल मनुखे जन्म दे विच आ करके किरत करनी है, कमाई करनी है, पर किस तरीके दे नाल ? दीन हो करके, दीनता दे नाल, फकीर हो करके, उसदे दरबार दे विच, उसदे दर ते गरीबी अपनाणी है, इस तरीके दे नाल पेया रहणा है, जिस तरीके दे नाल इक कुत्ता है, ओ मालिक दे दर ते पेया रहंदा है, उसनूं कितना वी दुत्कारो, पर ओ कदे वी कटदा नहीं, कदे जांदा नहीं । उठदा पूंछ हिलांदा है, पैसं नूं चटदा है, आखिर तरस आ ही जांदा है, इक मालिक जो है उसनूं जरूर टुकड़ा दे देंदा है । उसे तरीके दे नाल इक गल हमेशा याद रखणा, इस जगत दे विच उस परमात्मा नूं प्राप्त कीते बिना मुक्ति नहीं हो सकदी । परमात्मा दी जेड़ी प्राप्ति है, जीवात्मा जो है जितना वी उद्यम कर ले, कितनी वी ईमानदार बण ले, कितने वी अच्छे दान - पुन कर ले, कदे वी उस परमात्मा नूं प्राप्त करन दा अधिकारी नहीं हो सकदी । ते फिर परमात्मा किस तरीके नाल प्राप्त हो सकदा है ? परमात्मा जो प्राप्त होंग दी विधि है, ओ उसदी आपणी मौज है, आपणी समर्था है, आपणी मौज दा मालिक है । ओ जिसनूं चाहे आपणे नाल मिला ले, जिसनूं चाहे आपणे तों दूर कर ले । पर देखण विच

की आंदा है, इस जगत दे विच जिन्हाने उस परमात्मा नूं प्राप्त कीता, उन्हां दे विच जो वी गुण सन, उन्हां गुणां नूं ही प्रसारित कीता जांदा है, ऐ ही उपदेश दिता जांदा है कि जिन्हाने इस परमात्मा नूं प्राप्त कीता है, उन्हाने सच्चे हो करके कीता है, किसी नूं दुख नहीं दिता, किसे दा हक नहीं मारया, ईर्ष्या, निन्दा दे विच नहीं फँसे, ताहि जा करके परमात्मा ने उन्हां ऊपर प्रसन्न हो करके दया - मेहर नाल आपणे नाल मिला लिता । इसी करके इन्हां गुणां नूं असी वी धारण करिये, आपणे अन्दरों प्रगट करिये, इसे तरीके दा विचरण करदे होये इस जगत दे विच आपणे धीयां - पुत्र, जमीन - जायदाद सारेयां दी प्रतिपालना करदे होये, आपणे घर दा वी कम करना है ताहि जा करके असी परमात्मा नूं प्राप्त कर सकदे हां । पर इक चीज नूं हमेशा ही चेतें रखणा, कदे वी परमात्मा न ते जप दे विच है, न प्रेम दे विच, न ध्यान दे विच, न किसी वक्त दे विच, न नमाज दे विच, न रोजे दे विच, न किसी कीरतन दे विच । न ही कोई ऐसी क्रिया इस जगत दे विच है, कोई तीर्थ, कोई भ्रमण, जप - तप - संयम कोई वी ऐसी वस्तु नहीं, कोई वी करम नहीं जिसदे विच उस परमात्मा नूं कैद कर लेया जाये ! यानि कि अगर असी ऐ कहिए, कि असी जप करदे हां, दो -

ढाई घटे दे जप नाल सानूं परमात्मा प्राप्त हो जायेगा । तुसी 24 घटे हर पल, हर घड़ी युगां - युग जप करदे रहो, ऋषि-मुनियां दी तरफ देखो, हजारों साल जप करदे रहे ने जमीन दे अन्दर रह करके, हवा विच बैठ करके, पाणी विच रह करके फिर वी उन्हां दे अन्दर ओ परमात्मा प्रगट नहीं होया ! ध्यान करदे रहे, योगियां ने ध्यान कीते, हठ योग अपनाये शरीर नूं कष्ट दिते, कितने योग अपनाण दे बाद, कितने कष्ट चुकण दे बाद, हजारों साल तप करन दे बाद वी ओ परमात्मा जो है उन्हां दे ध्यान दे विच नहीं आया, न जप विच आया, न ध्यान विच आया, न संयम विच आया, न जितेन्द्री हो प्राप्त कीता जा सकदा है यानि कि जदों वी परमात्मा जिसनूं वी मिलया, ओ आपणी मौज दे नाल मिलया है, आपणी प्रसन्नता दे नाल मिलया । ऐ जीव दा की भाव है ? इसदा ऐ अर्थ नहीं है, कि असी कोई उद्यम ही नहीं करना है । जीवात्मा नूं मनुखे जन्म दे विच आ करके ही पुरुषार्थ करन दा उपदेश दिता जांदा है । मनुखे जन्म विच ही ओ पुरुषार्थ कर सकदा है, उद्यम कर सकदा है । बाकी दे जेड़े 84 लख जामे ने, उन्हां दे विच विचार करके देखो, उन्हां दे विच बुद्धि नाम दी कोई चीज ही नहीं यानि कि पंजवें तत्त दा अभाव है । कोई इक तत्त दे नाल

बणया है, कोई दो, कोई तिन, कोई चार दे नाल यानि कि ऐ दिमाग जो है पंजवें तत्त दे नाल उत्पन्न होंदा है, इसनूं आकाश तत्व कहंदे हां । उसदे अभाव दे नाल उन्हां दे विच सोझी नहीं, समर्था नहीं पुरुषार्थ करन दी, परमात्मा नूं प्राप्त करन दी यानि कि पिछले जन्मां विच उन्हाने जो वी करम कीते सन, अच्छे कीते या भैडे कीते, उन्हां दा बन्धनकारी जो है जैसियां उन्हां दीयां कामना सन, उन्हां कामना दे अधीन उस जीवात्मा नूं उन्हां जूनां दे विच जन्म दिता गया और जैसे करमां दा बन्धनकारी प्रभाव सी, उन्हां दे बन्धनकारी प्रभाव दे अनुसार उन्हां दी वृति बणी । उन्हां वृति अनुसार ही ओ क्रिया कर रहे ने, उन्हांनूं इस तों अगे किसी चीज दा बोध या ज्ञान नहीं यानि कि ओ चाह करके वी अगर आकाश तत्व गुप्त है, किसी जीवात्मा नूं किसी पिंजरे दे विच आ करके कुछ बोध हो वी जांदा है, ते उसनूं इस चीज दा पता नहीं चलदा, कि मैं परमात्मा नूं किस तरीके दे नाल प्राप्त कर सकदा हां । असी ऐत्थे बैठ करके मनुखे जन्म दे विच इस कीमत नूं नहीं जाणदे, देवी - देवतेयां नूं पूजदे हां, ब्रहमा, विष्णु, महेश नूं परमात्मा कह करके जाणदे हां । कोई निन्दया या वडिआई दी गल नहीं है, ऐ उत्तम भोगी जूनां ने, ऐ ड्यूटियां दे रहे ने । जिस तरह

गुरु घर विच जा करके सानूं वी ड्यूटियां बकशीयां जादियां  
ने, माण दिता जांदा है, पर ऐ माण प्राप्त करके असी किस  
अहंकार दे विच, किस हौमे दे विच आ करके बैठ जादे हां !  
कदी जीवात्मा दी कोई ताकत नहीं है, कि पूर्ण सतिगुरां दे  
कोल जा करके बैठ सके ! ऐ सतिगुरां दी आपणी मौज है,  
आपणी ताकत, आपणी समर्था है, ओ दया करदे ने, कि  
जीवात्मा ने जेड़े पाप करम कीते ने, उन्हां दे ऊपर नजर नहीं  
मारदे, उन्हां दी तरफों अख बंद कर लेंदे ने, ओ सिर्फ उस  
परमात्मा दे अंश उस रूह दी तरफ नजर मार करके मौका देंदे  
ने, ऐ दया - मेहर करदे ने आपणे कोल बैठाण दी, ओ मान -  
सम्मान देंदे ने गुरु घर दे विच प्रबन्ध करन दा पर असी उसदा  
की फायदा चुकदे हां, कितना नाजायज फायदा चुकदे हां,  
कि असी आपणे आप नूं भुल जादे हां, असी ऐ भुल जादे हां  
कि असी इन्सानी जन्म दे विच हां, इन्सानी जन्म विच आ  
करके इन्सान दी देखभाल करन वास्ते सानूं रखया गया है ।  
कोई इक इन्सान जन्म दे विच आ करके उसदी कोई मर्यादा  
वी है इन्सान दी, जिसनूं इन्सानियत केहा जांदा है और इस  
इन्सानियत दा पालन करन वास्ते असी इतने दूर हो जादे हां  
। असी चगे - भले गल्लां करदे सां, पर जदों सतिगुरु ने सानूं

मान बकशया, असी श्लोकां दे विच गल करन लग जादे हां, असी ऐ वी भुल जादे हां इन्सानियत दी की मर्यादा है ! किस लहजे दे विच, किस तरीके दे नाल इक इन्सान दे नाल सानूं गल करनी चाहिदी है । सानूं गल करन दा तरीका वी भुल जांदा है, असी गुस्से दे विच आ करके होर कई तरीके दे कोड़े वचन बोलदे हां । तलवार दा घाव दो - चार-छह साल यानि कि किसी समय आ करके जरूर भर जांदा है और ओ वी समय आ जांदा है ओदे उते बाल, रोएँ उग जादे ने यानि कि ओदा डर वी मिट जांदा है । पर जुबान दा दिता होया जखम जेड़ा है आखिरी समय तक वी जीवात्मा जदकि चोला छडण लगदी है, अगर ओ कोड़े वचन नूं याद कर ले, ते साध - संगत जी, ओ तड़फ पैदी है उस वेले ! हुण विचार करके देखो, ऐ सारा मान - सम्मान किसने सानूं दिता ? सतिगुरु ने दिता, ऐ ओदी दया है, उसदी मेहर है । उसदी दया - मेहर दा असी की फायदा चुकया ! होंणा ते ऐ चाहिदा सी, जिस डाल नूं फल लगदा है, विचार करके देखो, कोई ऐसी चीज बंद करके इक डाल नूं देखो जिसदे विच वजन है, ओ डाल आपणे आप झुकण लग जांदी है यानि कि मान - सम्मान की सी ? सतिगुरु सानूं फल देंणा चाहंदे सन, पर फल प्राप्त करन दे बाद होंणा

की चाहिदा सी ? असी निमाणे हो जादे, साडे विच नम्रता आ जांदी, साडे विच दीनता आ जांदी, असी इतने दीन हो जादे कि असी इक कीड़ी वाकण, किस तरीके नाल असी चलदे हां, कदी कीड़ी दे ऊपर असी नजर मार के नहीं देखया, कि साडे पैरां थले कितनी सूक्ष्म जीवात्मा ने, जिन्हानूं असी रोंददे होये चले जादे हां ! उसे तरीके दे नाल ज्यों - ज्यों सानूं सतिगुरु मान बकशदे ने, उस तरीके दे नाल सानूं झुकण दी बजाय, निमाणे होंण दी बजाय, नम्रता दी बजाय, दीन होंण दी बजाय असी अहंकार दे विच आ जादे हां, हौमे दे विच आ जादे हां ! आपणे आप नूं बाकियां तों श्रेष्ठ समझण लग जादे हां ! असी ऐ भुल जादे हां, सतिगुरां ने साडे उन्हां करमां ते नजर नहीं मारी, जिन्हां करमां दे ऊपर यदि इक वारी वी सानूं करम बकश दिता जावे, ते साध - संगत जी, कई करोड़ जन्म लग जाणगे इस जीवात्मा नूं दुबारा तों मनुखे जन्म विच आण वास्ते ! ते असी किस अहंकार दे विच बैठे हां ? ऐ सतिगुरु दी रहमत है, **“निमाणे को जो देतो माण, गर्भ घोर में राखनहार”** इस सृष्टि दे विच कौण है, इस जीवात्मा दी पालना करन वास्ते कौण है ? इसदी रक्षा करन वास्ते गर्भ जून दे विच कौण रक्षा करदा है ? इस निमाणे नूं 84 लख जून विच्च्यों, नरकां विच्च्यों कौण

कड के लियांदा है ? ऐ सतिगुरु दी रहमत है, सतिगुरु दी दया है, उन्हां दी दया रहमत नाल ही ऐ सानूं मनुखा जन्म प्राप्त होंदा है और उस तों वड्डी दया ऐ करदे ने, इस जगत दे विच आ करके ओ सानूं आपणे नाल मिला लेंदे ने, अमृत दा बाटा देंदे ने, अमृत छकादे ने, नाम बकशदे ने । असी इन्हां लफजां दे विच फँस के रह जादे हां ! जो उपदेश उन्हाने दिते, जो रस्ता सानूं दसया, उस रस्ते दे ऊपर असी चलदे ही नहीं ! असी उस रस्ते दे ऊपर चलागे नहीं, उस मर्यादा दे विच आवागे नहीं, ते किस तरीके दे नाल असी उस फल नूं प्राप्त कर सकदे हां ? असी ते इक बाँस वाकण सिधा आकाश दी तरफ देखणा शुरू कर देंदे हां ! झुकण दी बजाय, दीन होंण दी बजाय असी अभिमान दे विच, हुण बाँस दा हशर की है विचार करके देखो, जदों बाँस नूं कटया जांदा है, उस दीयां ऐ बाँसुरी बणाई जांदी है, जगह - जगह मोरियां कीतियां जादियां हन, बाकी सारा जन्म, सारी उम्र यानि कि उस बाँस नूं फूँका मार करके उसनूं ठंडा कीता जांदा है । उसदा ओ अभिमान जो है उसनूं त्यागण वास्ते, ओनूं कडण वास्ते, उन्हां मोरियां विच फूँका मारियां जादियां ने । असी वी ठीक उसी बाँस दे तरीके दे नाल आकाश दी तरफ देखणा शुरू कर देंदे हां, उते दे उते चढ़ना शुरू कर

देंदे हां । होंणा ते ऐ चाहिदा सी, कि असी बिल्कुल कीड़ी वाकण इतने निमाणे हो जादे, कि सानूं पता वी न चलदा कि कोई कदों सानूं आपणे पैरां थले रोंद के चला गया । ऐ है ओ अवस्था, इस अवस्था नूं प्राप्त करन दे बाद जीवात्मा नूं उस परमात्मा दी प्रसन्नता प्राप्त होंदी है, होर कोई वी रस्ता नहीं है, कोई वी विधि नहीं है । इस करके सारे लफजां दे विच्चों निकल जाओ ! इस जगत दे विच जितने वी लफज, जितने वी धर्म इस जगत दी मत अनुसार चल रहे ने, जद तकण असी इन्हां दे नाल प्यार कर रहे हां, तद तकण असी उस परमात्मा नूं मिलण दे अधिकारी हो ही नहीं सकदे, चाहे असी राधा स्वामी कहिये, चाहे सतिनाम कहिये, चाहे वाहिगुरु कहिये, चाहे राम कहिये, चाहे ईश्वर कहिये, चाहे अल्लाह कहिये, चाहे किसी वी लफज दे नाल उस परमात्मा नूं याद करिये, चाहे उन्हां लफजां नूं असी दोहरादे रहिये जिन्हांनूं पूर्ण सतिगुरां ने सानूं बकशया है, पर तद वी असी उस परमात्मा नूं प्राप्त करन दे अधिकारी नहीं हो सकदे, पर कदों होवागे ? जदों असी सचमुच दी दीनता नूं अपनावागे और दीनता तदी अपनाई जा सकदी है, जदों असी मन दे हुकम दे विच्चों निकलागे । ऐ सारे जितने वी लफजां दे नाल असी प्यार करदे

हां, इन्हां लफजां दे विच ही जन्म रहे हां, इन्हां लफजां दे विच ही मर रहे हां । हुण हिसाब लगाओ, कदों तों असी सृष्टि दे विच्चों उस परमात्मा तों अलग होये हां, कोई इसदी गणना नहीं कर सकदा ! कोई ऐ नहीं दस सकदा, इतनी लम्बी उम्र नहीं, किसे दी इतनी समर्था नहीं । ब्रह्मा वी नहीं दस सकदा, कदों किस वक्त इस धरती ते उस परमात्मा तों बिछड़ करके आये हां और बार - बार जन्म और मरन दे गेड़ विच फँसे होये हां । उसदी वजह की है ? सानूं भ्रमाया गया, भ्रमाया किसने ? उस मन ने भ्रमाया । मन ने इस तरीके दे नाल भ्रमाया, अधूरी ताकतां दे नाल इस तरीके दे चमत्कार दिखा करके इस जीवात्मा नूं ऐ दस दिता (बता दिया) कि तेरा मनुखा जन्म उसदे विच जो मोक्ष दी प्राप्ति है ओ सिर्फ और सिर्फ दान - पुन दे नाल है । और गुरु साहबां ने शुरू विच ही स्पष्ट कर दिता है, कि दान - पुन दे नाल वी ऐ जीवात्मा वास्ते पाप है । क्यों ? क्योंकि ऐ पुन कटण वास्ते या ते उसनूं स्वर्ग - बैकुंठा विच जाणा पवेगा या इक दुख नूं नाल लै करके इस लोक दे विच जन्म और मरन दे विच यानि कि मनुखे जन्म दे विच वी आणा पवेगा यानि कि 84 लख दे विच्चों निकलण दा कोई वी उपाय नहीं है और इसी भ्रम नूं लै करके जीवात्मा इस तरह

दे निवली करम करके ऐ जीवात्मा बार - बार जन्म और मरन दे गेड़ दे विच इस जगत दे विच विचरण कर रही है और गुरु साहबां ने वी यानि जद तकण असी पूर्ण सतिगुरां दी "गुर बिन भवजल तरे न कोई" जद तकण असी (तुलसीदास जी ने आपणी वाणी दे विच स्पष्ट कीता है) गुरु दी शरण दे विच नहीं आंटे, गुरु विच ताकत है, गुरु दे विच समर्था है इस जगत तों लै जाण दी यानि कि अगर असी इस भवसागर तों पार होंणा चाहंदे हां, ते सानूं दीनता नूं अपनाणा पयेगा । ऐ दीनता कदों पैदा होंदी है ? सब तों पहले अगर कोई जीवात्मा 84 लख जामे दे विच्यों निकल करके परमात्मा नूं मिलन लई तड़फदी है, तड़फ उत्पन्न करदी है यानि कि विरहा । "विरहा-विरहा आखिये विरहा तू सुल्तान । जो तन विरहा न उपजै सो तन जाण मसाण ।" बाबा फरीद जी ने आपणी वाणी दे विच कितनी शानदार गल कही है, कि जिस तन विच विरहा नहीं है उसनूं मसाण जाण ! मसाण कहंदे ने जिस वेले असी इक मुर्दे नूं साइदे हां, मुर्दा सड़ जांदा है पिछे मिट्टी बचदी है । हुण ओ मिट्टी किस लायक है ? किसी मत्थे ते लगाण दे लायक नहीं है ! किसी कम नहीं आंटी यानि कि असी उसनूं दरिया विच रोड़ देने हां, किसी कम दी नहीं है ! यानि कि असी जींदे

जी इक लाश दे बराबर हां, इक मुर्दे दे बराबर, इक मसाण दे बराबर अगर साडे अन्दर ओ ललक नहीं है, ओ असी पैदा नहीं कीती, उस परमात्मा नूं मिलन वास्ते कोई ऐसी हवस नहीं पैदा कीती असी जगत दी वस्तुआं, सम्बन्धां नूं प्राप्त करन वास्ते पागल होये पये हां ! किस तरीके दे नाल आपणी हस्ती मिटा रहे हां, कितनी हवस साडे अन्दर है । किसी साडे सम्बन्धी दा विवाह हो जाये, जन्मणा - मरना हो जाये, 12-12, 14-14 घटे, 18 घटे, दो-दो दिन असी पलक झपके बगैर ऐ दिन - रात असी सेवा करदे हां, ऐस तरीके दे करम करदे हां । पर जदों उस परमात्मा नूं प्राप्त करन दी वारी आंदी है, भजन दी वारी आंदी है, उस वेले साडा शरीर जवाब दे देंदा है ! यानि विचार करके देखो, 24 घटेयां दे विच असी भजन किस वेले करना पसन्द करदे हां, किस वक्त परमात्मा दे नाल जुड़ना पसन्द करदे हां ? जदों सवेर होंदी है, सब तों पहले असी आपणे मुख्य कम करदे हां जेड़े कि साडे धंधे दे नाल, सम्बन्धियां दे नाल, धीयां - पुत्र, माँ - बाप दे नाल सम्बन्ध रखदे ने, ओ सारे ही करम असी करदे हां यानि ओ सारे करम करदे होये सारा दिन बीत जांदा है, सारा शरीर टुटण लग गया, थकावट हो गई, रात हो गई बिस्तरे ते पहुँच गये, उस वेले वी

सानूं जा करके ख्याल नहीं आंदा और अगर ख्याल आंदा वे, ते उस वेले साडे शरीर दे विच ताकत नहीं है, समर्था नहीं है, उम्र दा तकाजा है और सारा दिन असी आपणी हस्ती जेड़ी है ओ सारी ताकत इस जगत दा कम करन वास्ते यानि कि पराये गधे बण करके इस जगत विच ही खजल कर दिती । हुण चाह करके वी असी उस परमात्मा दा भजन नहीं कर सकदे, आपणे अन्दर ओ ललक पैदा नहीं कर सकदे उस परमात्मा नूं मिलन दी, ते फिर किस तरीके दे नाल जद तकण ओ विरहा नहीं होयेगी, ओ प्रेम वी पैदा नहीं हो सकदा । विरहा तों प्रेम दी उत्पत्ति है अगर विरहा ही नहीं है ते प्रेम कित्थों आ जायेगा ? विरहा ते है इस जगत दे नाल, ते प्रेम असी परमात्मा दे नाल किस तरीके दे नाल कर सकदे हां ? ओ प्रेम वी है साडा झूठा है, ओ प्रेम वी सारा इस जगत दी वस्तुआं दे नाल है । साडा बच्चा बीमार हो जाये, सारी रात असी ओदे सिरहाणे बैठ करके कट देने हां की बीमारी है ? थोड़ा जेया ओदा शरीर तप रेहा है, पर सानूं डर है किस चीज दा डर है ? कि बच्चा साडे हथों न निकल जाये कई वारी असी सुणदे हां, कि बच्चे नूं थोड़ा जेया बुखार चढ़या और ओ चोला छड गया यानि कि साडे अन्दर ओ डर पैदा हो गया, किते साडे नाल वी ऐसा भाणा न वरत

जाये, इस करके साडी अख झपकदी ही नहीं, पलक झपकादे ही नहीं, ओदे कोल ही असी सारी रात जो है बैठ करके कट देंदे हां । क्यों ? क्योंकि डर है, किस करके ? प्यार करके । प्यार है उस बच्चे दे नाल और उस बच्चे दे प्यार दे विच डर जो पैदा होया है, किस चीज दा ? कि बच्चा साडे हथों न निकल जाये और जिसदे अन्दर विरह नहीं, प्यार नहीं, ते डर कित्थों उत्पन्न होयेगा ? यानि कि विरहा जिस जीवात्मा ने परमात्मा नूं प्राप्त करन वास्ते अपना लई, उसनूं उसदे नाल प्रेम वी हो जायेगा और अगर परमात्मा दे नाल प्रेम हो जायेगा साध - संगत जी, ते पक्की गल है कि सवेरे उठण दे बाद ओ इस जगत दा कम बाद विच करेगा, पहले अपना भजन करेगा, पहले आपणे गुरु दे हुक्म दा पालन करेगा । क्यों ? उसदे सतिगुरु ने अपनी शरण दे विच बिठा करके उसदे सिर ते प्यार दा मेहर भरयां हथ रख करके उसनूं उपदेश दिता सी, कि किस तरीके दे नाल तूं इस संसार दे जंजाल दे विच्यों तूं निकलना है और उस उपदेश नूं पालन करदे होये तूं आपणे सतिगुरु नूं प्राप्त करना है अंतर दे विच, ताहि ओ प्यार, प्रेम दी उत्पत्ति होयेगी । जिसने ऐसी विरह पैदा कर लई, आपणे सतिगुरु दे नाल प्रेम कर लेया, उसदे विच पक्की गल है, जेड़ा

अधी राती उठ करके उस परमात्मा दा भजन करेगा, उसनूं डर  
वी पैदा हो जायेगा कि कित्थे मेरी कमाई ऐ जगत दे सम्बन्धी  
या ऐ मोह, ममता जो है खो न लवे ! यानि कि मैं उस परमात्मा  
तों उस सतिगुरु तों दूर न हो जावां ! असी बार - बार फरियाद  
करदे हां उस परमात्मा दे अगे, कि सानूं आपणे तों दूर न कर  
दे । ऐ दूर करन दा भाव जो है ऐ उन्हां जीवात्मा दे अन्दर पैदा  
होंदा है, जेडे ईमानदारी दे नाल निमाणे हो करके, दीन हो  
करके उस परमात्मा नूं प्राप्त करना चाहंदे ने । जेडे तड़फदे  
ने आपणी उस जीवात्मा नूं जेड़ी कि भुखी और प्यासी है उसदे  
उद्धार करन वास्ते, उस परमात्मा नूं मिलना चाहंदे ने, सदा लई  
इस जीवात्मा नूं मुक्ति देंना चाहंदे ने । ओ ही जीवात्मा जो है  
उस परमात्मा दे नाल प्यार कर सकदी है और प्यार दे नाल ही  
ऐ डर पैदा होंदा है । जदों साथ - संगत जी, ऐ डर दी तलवार,  
सतिगुरु दा डर, ऐ कीती गई कमाई दे खो जाण दा डर, हुण  
कोई कह सकदा है, वाणी दे विच केहा गया है कि जेड़ी भजन  
दी कमाई है, ऐ कोई खो नहीं सकदा । साथ - संगत जी,  
विचार करके देखो, असी बड़ा भजन करदे हां, बड़ा भजन जुड़  
वी गया है । जेड़ा जुड़ गया है ओनूं कोई नहीं लै सकदा, उसदा  
फल निश्चित है । हुण विचार करके देखो, अगर कोई ममता,

कोई मोह, कोई ऐसी वस्तु साडे अन्दर घर कर गई, असी किसी ऐसी जीवात्मा दा संग कर लेया यानि कि जिसदे अन्दर मन दा कोई विकार प्रबल है ऐसे साकत दा संग असी करन दे बाद अगर असी आपणे इस रस्ते तों, आपणे भजन बंदगी दे इस रस्ते तों दूर हो गये, अच्छे करमां तों दूर हो गये, सतिगुरु दे घर दी सेवा तों दूर हो गये, ते हुण विचार करके देखो, जेड़ी असी उत्तम कमाई करनी सी इस जीवात्मा नूं मुक्त करण वास्ते, असी क्या उस कमाई तों दूर नहीं हो गये ? ओ कमाई साडे कोलों खोई नहीं गई ? यानि कि असी चाह करके उस कमाई नूं इस वक्त कर नहीं सकदे । क्यों ? साडे अन्दर जो है इस जगत दी ममता पैदा हो गई और माया ने जो है इस ममता दे जरिये इस जीवात्मा नूं भ्रमां दिता । इक ऐसा पर्दा दे दिता, कि उस पर्दे दे विच ओ परले पासे जो ओ परमात्मा दी तस्वीर है, ओ प्रकाश है, जो आवाज है ओ सानूं सुणाई नहीं देंदी । ऐ ही वजह है कि अज असी की देखदे हां, कि सदियां ही हो गईयां इस जीवात्मा नूं परमात्मा तों अलग होये, ओ परमात्मा दा गुण जो कि आवाज सरूप है, जीत सरूप है, जीत दे विच्च्यों ही आवाज आंदी है “राग रतन परिवार परिआं सबद गावण आईआं ।” ऐ जेड़ी तुक है, ऐ ओ इशारा करदे ने गुरु

अर्जन देव पातशाह ओ उस तुक दी तरफ ऐ मतलब निकलदा है, कि ओ परमात्मा दी जेड़ी आवाज है, ओ इस तरीके दी आवाज है, इक मिठठी रागिणी है जिस तरह कि बहुत सारियां परिवार समेत मिल करके उस परमात्मा दे गुण नूं गा रहियां ने, यश नूं गा रहियां ने । इसे तरीके दी ऐ आवाज इक प्रकाश दे विच्चों निकलदी है और ऐ प्रकाश की है ? ऐ जड़ और चेतन दा आधार है । इस सृष्टि दे विच जो कुछ वी असी देखदे हां, चाहे सूक्ष्म लोक ने यानि त्रिकुटी तक दा राज और उस तों अगे परम चेतन मण्डल ने, हर चीज दा जो वी फायदा कर रेहा है, उद्धार कर रेहा है, आधार दे रेहा है, ओ सभ दे पिछे ऐ प्रकाश और आवाज है और इसी प्रकाश और आवाज नूं नाम दी संज्ञा दिती गई है, शब्द केहा जांदा है, अकथ - कथा केहा जांदा है, वाणी केहा जांदा है, कीर्तन केहा जांदा है यानि कि जो कुछ वी है ऐ प्रकाश और आवाज है और इसी गुण नूं असी प्राप्त करके ही उस परमात्मा दे नाल मिल सकदे हां । अगर असी इस गुण नूं प्राप्त नहीं कर सके, ते याद रखणा जितना मर्जी असी जप तप कर लईये, कितने मर्जी पाठ - पौथियां कर लईये, जितने मर्जी भोग पा लईये, जितने मर्जी कीर्तन और अरदासां कर लईये, कदे चाह करके वी असी इस जीवात्मा दा

उद्धार नहीं कर सकदे । ऐ ही वजह है कि अज तक असी नहीं  
 कर सके असी जद दा जन्म लेया है, कोई पहली वारी नहीं  
 इस जगह आ के बैठे या सत्संग सुण रहे ! असी बहुत सारे  
 ऋषियां - मुनियां दी शरण विच गये हां, उन्हां दे उपदेशां नूं  
 सरवण कीता है, पर विचार करके देखी, कदे वी असी उस  
 फल नूं नहीं प्राप्त करन दी कोशिश नहीं कीती । क्योंकि फल  
 लगण दे बाद डाल नूं झुकणा चाहिदा सी, उपदेश सुनण तों  
 बाद होंणा की चाहिदा सी, कि ऐ जीवात्मा चेतदी । चेतण दा  
 की भाव है, कि जो निर्देश दिता सी ऋषियां - मुनियां ने, असी  
 उसदे ऊपर अमल करदे । असी कदे वी उन्हां दे ऊपर अमल  
 नहीं कीता ! भगवान श्री कृष्ण जी ने आखिर दे विच बिल्कुल  
 स्पष्ट उपदेश दिता सी, कि हुण घोर कलियुग आ जायेगा मेरे  
 शरीर रूप दे विच इस जगत नूं त्यागदे ही यानि कि जदों वी  
 मैं इस शरीर तों इस जगत तों निकलांगां, घोर कलियुग व्याप्त  
 हो जायेगा और कलि दे विच कोई वी जप, तप, संयम, कोई  
 वी तीरथ - व्रत - नेम जो है कम नहीं करेगा, सिर्फ और सिर्फ  
 “हरिनामा” हरी दा नाम इक सिर्फ कीर्तन ही उस परमात्मा दा  
 ओ ही कम करेगा । यानि कि “कलि कीरथ केवल हरि नामा”  
 गुरु नानक साहब ने आपणी वाणी विच स्पष्ट कीता है, पर

असी उस नाम नूं की समझ करके जाणदे हां, किस तरीके दे नाल पूर्ण सतिगुरां दी शरण लैण दे बाद वी उन्हां लफजां नूं ही नाम समझ के बैठ गये ! गुरु साहब कई वारी उपदेश कर चुके ने, कि उन्हांनूं नाम सिर्फ इस करके केहा गया है क्योंकि पूर्ण सतिगुरु दे मुखारबिंद विच्यों उत्पन्न कीतियां ओ तरंगां ने, जिन्हांनूं असी लफज या नाम कह करके पुकारदे हां । पर जेड़ियां बाकी दी तरंगां ने, उन्हांनूं असी की कह करके पुकारगे ? क्या ओ नाम नहीं ने ? क्या ओ बाकी नाम भुलण दे बराबर है ? सिर्फ ऐ 2,4,5 लफजां नूं जप करके असी उस परमात्मा नूं प्राप्त करन दे काबिल किस तरीके दे नाल हो सकदे हां ? ऐ सिर्फ इक पौढ़ी है, इक रस्ता है और हर युग विच जितने वी ऋषि - मुनि, संत इस जगत विच आये ने उस परमात्मा नूं मिलाण वास्ते, वेद पढ़ करके देख लो, शास्त्र पढ़ करके देख लो, जितने वी ग्रंथ इस जगत विच मौजूद ने सारे ईसाईयां दे पढ़ के देख लो, पारसियां दे पढ़ करके देख लो । हरेक ग्रंथ दे विच सिर्फ भाषा ही अलग है, बाकी उन्हांं दा निचोड़ अर्थ इको ही है यानि कि रूहानियत इको ही गल कहंदी है, कि ऐ जीवात्मा जो है भुखी प्यासी तड़फ रही है उस परमात्मा नूं मिलण वास्ते यानि कि जीवात्मा दी मुक्ति कदों है ? जदों

सिर्फ परमात्मा नूं प्राप्त कर लये, मरन दे बाद मोक्ष किसी नूं वी प्राप्त नहीं होया । याद रखणा, चाहे पूर्ण सतिगुरां दी शरण विच आओ या न आओ, ऐ जींदे - जी दा मजमून है । किसी वी संत ने ऐ उपदेश नहीं दिता, कि मरण दे बाद असी तुहानूं लेंण आवागे । ऐ सतिगुरु दी मौज है कि उन्हां दी इच्छा, समर्था है कि ओ सानूं मरन दे बाद वी सम्भाल करदे ने, पर किन्हां दी सम्भाल करदे ने ? जिन्हाने जींदे - जी आपणी हस्ती मिटाई होंदी है । मरन दे बाद कोई वी ऐसी हस्ती नहीं है जेड़ी साडी प्रतिपालना करेगी ! यानि कि अगर असी प्राप्त करना चाहंदे हां मोक्ष नूं, मुक्ति नूं, ते ऐ जींदे - जी दा मजमून है । जिसने जींदे - जी आपणी सुरत नूं समेट लेया, ऐ ख्याल समेट लेया यानि कि दीन हो गया उस परमात्मा दी तरफों । डर तों दीनता दी उत्पत्ति है, अगर डर नहीं है ते दीन हो ही नहीं सकदा । डर किसदा ? सतिगुरु दी तलवार जेड़ी सिर दे ऊपर हर वक्त लटकदी रहे इक पासे असी कहंदे हां, सतिगुरु साडे अन्दर आ के बैठ गये और दूसरी तरफ ऐ विचार कीता जांदा है, ऐ उपदेश दिता जांदा है कि सतिगुरु जेडे ने ईश्वर, परमात्मा दा रूप ने । ते क्या परमात्मा ईश्वर जदों कोई शिष्य उन्हां दी शरण विच आंदा है उसी वक्त उसदे अन्दर बैठदे ने ? ऐ अधूरा अर्थ है

यानि कि ओ परमात्मा सतिगुरु दे जरिये इस जगत दे विच जड़ और चेतन हर वस्तु दे विच, हरेक नूं आधार दे रेहा है । चाहे कोई उसनूं माने, चाहे कोई उसनूं न माने “निरभउ निरवेर” ओनूं किसे दा डर नहीं, किसे नाल वैर नही अगर उसनूं किसे दा डर होवे यानि कि ओदे सामणे कोई और हस्ती होवे, कोई उसदे मुकाबले दी चीज होवे, ते कोई डर होवे, किसदा वैर होवे, ते ऐ सृष्टि कद दी खाली हो गई होंदी । ओनूं कोई माने या न माने, कोई पूजा करे या न करे, ओ जड़ और चेतन सभ दी प्रतिपालना कर रेहा है । ऐसे जीव जेड़े उसनूं जाणदे वी नहीं, उस तक पहुँच वी नहीं सकदे, उन्हांनूं पता ही नहीं उस चीज दा, उसदे बाद वी ओ उसदी प्रतिपालना करदा है । इक याकूत होया है जरनैल मुसलमानां दे विच, ओ कदे वी किसी सिख नूं यानि कि किसी मनुख नूं भोजन कराये बिना भोजन नहीं सी छकदा । इक वारी, बहुत सारा समय निकल गया, ते उसनूं कोई वी ऐसा मनुख, बंदा नजर न आया कि जिसनूं भोजन करण दे बाद ओ भोजन कर सकदा । बड़ा विचार करदा रहया, इतनी देर नूं की देखदा है, कि इक मनुख गुरु दा सिख चलदा आ रेहा है । जदों ओ कोल आया, ते उसनूं पुछया भाई, तूं भोजन करेगा ? उसने केहा, जी जरूर

करांगा । मैं बड़ी दूर तों पैदल चलदा आ रेहा वां, बहुत भुखा - प्यासा वां, ऐ परमात्मा दी बड़ी कृपा हो गई, कि तुसी मैंनूं याद कर लेया है । जिस वेले भोजन दे दोनां अगे थाल लगाये गये, भोजन करन दा समां आया, उस वेले याकूत अख बंद करके परमात्मा दा शुक्रगुजार करन लग पेया । पर ओ जो गुरु दा प्यारा सी, उसने भोजन करना शुरू कर दिता । जिस वेले उसने ऐ हशर देखया, इसने परमात्मा दा शुक्र नहीं कीता है और भोजन करन लग पेया है, उस वेले उसने उसनूं खाणे तों बेदखल कर दिता है । उसने केहा, कि तू परमात्मा दा शुक्र नहीं कीता है जिसने तैनू ऐ दात बकशी है । इस करके तू लायक नहीं इस भोजन दे करन दे, तूं इस भोजन तों बेदखल हैं । उस वेले उसने सिख ने की केहा है, कि बुलाया वी तू ही सी और बेदखल वी तू ही कर रेहा हैं और जिस परमात्मा दी तू गल कर रेहा हैं, उस परमात्मा दे बारे मैं कुछ वी नहीं जाणदा । मैं अज तक उस परमात्मा दा कदे नाम वी नहीं लेया, न मैंनूं उस परमात्मा दी कदी चेत आई है और न हीं कदे उसने मैंनूं चेताया है और ऐ वचन करके ऐ सिख जो है ओत्थों चला गया है और ज्यों ही चला गया है उस वेले आकाशवाणी होई है, “कि हे याकूत, तू कौण होंदा हैं मेरे इक बदे नूं मेरे दिते होये खाणे

तों रसूल करन वाला यानि उसनूं बेदखल करन वाला यानि  
 कि इस तों विचार कर उसनूं बुला करके पुछ, कदी उसने मेरा  
 नाम लेया है ? और ओ वी पहले कदे भुखा रेहा है ?” उस वेले  
 याकूत ने बुला करके सिख नूं पुछया है, कि कदी पहले वी तू  
 भुखा रेहा हैं ? उसने केहा, नहीं ! अज पहली वारी है कि मैंनूं  
 इस खाणे तों बेदखल कीता जा रेहा है, इस तों पहले मैं कदे  
 वी भुखा नहीं रेहा, हमेशा ही मैंनूं भरपेट भोजन मिलया है ।  
 उस वेले आकाशवाणी दुबारा होई <sup>७७</sup> कि हे याकूत, मैं कदी वी  
 ऐ दान पुन या इस तरीके दी वस्तुआं दे जरिये मैं कदे वी  
 किसी नूं प्राप्त नहीं होया, इस करके ऐ सारे भ्रम दे विच्यों  
 निकल जा जेड़ा मैंनूं याद नहीं करदा, जेड़ा कदी चेतदा नहीं  
 जिसनूं मेरी चेत नहीं उसनूं वी मैं भरपूर भोजन देंदा वां । ऐ  
 सारे जगत जड़ और चेतन दा आधार मैं ही हां और मैं ही सब  
 दी प्रतिपालना कर रेहा वां और अगर तू मैंनूं प्राप्त करना  
 चाहंदा है, ते मेरे जीवां दी यानि कि इस सृष्टि विच लगाये  
 गये बाग दी हरेक दी सेवा कर, हरेक दी बंदगी कर, हरेक दी  
 पूजा कर, हरेक दे विच मैंनूं रमया होया देख, ताहि जा करके  
 तू इतना दीन हो पायेंगा, कि मैंनूं हर जगह देखण दे बाद  
 अंतर दे विच मेरे निज सरूप नूं वी तू प्राप्त कर सकेंगा ।” तां  
 इस तों स्पष्ट हो जांदा है, कि ऐ जीवात्मा अगर आपणा उद्धार

करना चाहंदी है, ते जद तकण दीन नहीं होयेगी तद तकण  
असी उसनूं प्राप्त नहीं कर सकदे ।

गुरु साहब दे समय दे विच वी बहुत अच्छा दृष्टांत  
आंदा है भाई बेला जी दा । जिन्हाने कि बड़े ही निमाणे हो  
करके उस परमात्मा दी सतिगुरु दी प्राप्ति कीती । किस तरीके  
दे नाल ? जदों इक जट सिख जो है गुरु साहबां दे कोल  
पहुंचया है, सेवा मंगी है कि मैंनू वी आपणे कोल सेवा दा मौका  
देओ, मैं वी तुहाडी सेवा करना चाहंदा हां । गुरु साहबां ने  
हुकम कीता है, भाई तू कोई शस्त्र चलाणा जाणदा हैं ? कहण  
लगा, जी नहीं ! क्या लंगर - पाणी बणाणा जाणदा हैं ? कहण  
लगा, जी नहीं ! क्या तेरे विच कोई ऐसा गुण है, कोई पाठ  
पढ़न पूजा दा ? कहण लगा, जी नहीं ! मैंनू ते कोई वी अखरी  
ज्ञान नहीं, मैं ते कदे किसी किताब दे नजदीक वी नहीं गया ।  
ते गुरु साहब उपदेश करदे ने, भई फिर तू आप ही दस दे तू  
किस तरीके दी सेवा करना चाहंदा है ? किस तरीके दा तू कम  
कर सकदा हैं ? उस वेले भाई बेला जी ने ऐ केहा है, कि मैंनू  
तुसी घोड़ेयां दे कोल रखो, मैं घोड़ेयां दी सम्भाल करांगां, उन्हां  
दी लिद साफ करया करांगां । हुण इक जट है, अज जट नूं  
कितना अभिमान है, कितना अहंकार है आपणी जात वर्ण -

श्रेणी दा, पर ओ भाई बेला दी तरफ देखो, ओ सारे आपणी जात दा अभिमान त्याग करके, जगत दी सारी वस्तुआं दा त्याग करके निमाणे हो करके गुरु दी शरण विच गये ने और घोड़ेयां दी सेवा जो है उन्हां दी सेवा करन विच यानि कि उन्हां दी पालना लई है, उन्हां दी लिद साफ करदे ने, उन्हां दी मालिश करदे ने । हुण जिस तरीके दी भोजन सामग्री चाहिदी है ओ टाईम ते उन्हांनूं देंदे ने । इक वारी गुरु साहब जदों देखण आये ने, बड़े प्रसन्न होये ने, घोड़े बड़े हृष्ट-पुष्ट सन । उस वेले बड़े प्रसन्न हो करके उन्हाने बेले नू केहा है, भाई बेलेया, कितना - क पढ़या लिखिया हैं ? कहण लगा, जी मैं पढ़या कोई नहीं हां । उस वेले गुरु साहब आपणी मौज विच मस्त सन, बड़े प्रसन्न सन । कहण लगे भाई बेलेया, तैनू असी पढ़ाया करागे, तू साडे कोल आया कर, असी तेरी ऐ कमी वी दूर कर देयागे । हुण गुरु दी प्रसन्नता आ गई, मौज आ गई, रहमत करन दा विचार आ गया, तो ओ शिष्य नूं जो है आपणे कोल खिंच लेया है । जदों अगले दिन तों भाई बेला जी तैयार हो करके रोज ही गुरु साहबां कोल जादे ने और गुरु साहब कोई न कोई रूहानियत दे नाल सम्बन्ध रखण वाला इक न इक उपदेश देंदे सन । कोई लम्बा - चौड़ा पाठ नहीं सन पढ़ादे, इक बचन

करदे सन, <sup>६६</sup>भाई बेलैया, कोई झूठ नहीं बोलणा, तू सिर्फ सच ही सच बोलणा है ।<sup>९९</sup> बस ऐ उपदेश दे देंदे सन । किसे होर दिन आया ते कहण लगे <sup>६६</sup>भाई बेलैया, किसी दे ऊपर क्रोध नहीं करना, तू निमाणे हो करके रहणा है ।<sup>९९</sup> यानि कि जैसा वी उपदेश सतिगुरु ने करना, भाई बेला जी गंड मारदे जादे सन यानि कि इतने निमाणे हो गये । गुरु दे उपदेश, इक ते गुरु दे उपदेशां ते गुरु दी ताकत कम करदी है, दूसरा, शिष्य ने वी ऐ जाण लेया सी, कि गुरु पूरा है, गुरु ही मैनु मुक्ति दे सकदा है, गुरु ही उस पारब्रहम तक लै जा सकदा है, जित्थे जा के जीवात्मा आवागमन तों मुक्त हो सकदी है यानि कि उस रस्ते नूं अपना लेया प्रैक्टिकल तौर ते, इतने निमाणे हो गये यानि के गुरु दा ही रूप हो गये । ते अगले दिन इक वारी की होया, भाई बेला जी जिस वेले तैयार हो करके गुरु साहबां कोल पहुँचे ने, ते गुरु साहब उस वेले जल्दी विच सन, तैयार हो करके कित्थे जा रहे सन । बेला ने जिस वेले मत्था टेक करके पाठ पुछया है, कि अज दा की पाठ है ? ते गुरु साहबां ने मुस्कुरा करके केहा, <sup>६६</sup>वाह भाई बेला, न पहचाणे वक्त, ते न पहचाणे वेला ।<sup>९९</sup> और घोड़े ते सवार हो करके चले गये ने । ते भाई बेला जो सन अखरी ज्ञान तों दूर सन, उन्हाने समझया

कि शायद गुरु मैनुं ऐ ही ज्ञान दे गये ने, ऐ ही पाठ पढ़ा गये  
ने निमाणा ते है ही सीगा और सारा दिन घोड़ेयां दी सेवा करदा  
रेहा और ऐ ही तुक नूं रटदा रहया “वाह भाई बेला, न पहचाणे  
वक्त, ते न पहचाणे बेला ।” यानि कि इतना निमाणा हो गया,  
गुरु दे विच इतना मस्त हो गया यानि कि गुरु दा रूप यानि  
कि अन्दर - बाहर गुरु ही गुरु देख रेहा है, ओनुं ऐनां लफजां  
दे नाल कोई मतलब नहीं, कि इन्हां दा की अर्थ निकल रेहा  
है ! पिछले सत्संग विच गुरु साहबां ने स्पष्ट कीता सी, कि  
रत्नाकर जो सी सिर्फ “मरे” लफज नूं जप करके महाऋषि बण  
गया और ऐसे ज्ञान दे सागर दा, ऐसी रचना कीती कि जिसनूं  
अज सारे ही मत्था टेकदे हां, जिसनूं असी रामायण कह करके  
याद करदे हां यानि कि लफजां दा कोई वी अर्थ नहीं । गुरु  
साहब पहले ही उपदेश कर चुके ने, कि जिन्हां लफजां नूं असी  
जप रहे हां, चाहे सतिनाम लफज है, चाहे वाहिगुरु, अल्लाह,  
कीर्तन कुछ वी लफज है, उसदे विच कोई आपणी समर्था  
ताकत नहीं । असली चीज ऐ है, जीवात्मा ने निमाणा हो करके,  
दीन हो करके सतिगुरु दी शरण विच आणा है और ईमानदार  
बण करके, सच्चा ईमानदार हो करके गुरु दी सेवा करनी है  
और हर जगह गुरु दे रूप नूं देखणा है । तां भाई बेला जो सन

गुरु दे रंग विच रंगे होये सन और अगे पिछे जेड़े पाठी सन, जेड़े आपणे आप नूं बड़ा उच्चा समझादे सन । उच्चे दा की भाव है, कि गुरु साहबां दा जदों दरबार लगदा सी, ते दरबार दे विच जितने संस्कृत दे, वेद - ग्रंथ, शास्त्र होंदे सन, गुरु साहब उन्हां दी वी व्याख्या करादे सन यानि कि सत्संग विच सारे धर्मां दी ग्रंथां दी वाणी लई जांदी सी और उस परमात्मा दा सच्चा उपदेश दिता जांदा सी । ते ओ उपदेश देंण वाले जेड़े ज्ञानी धियानी सन, ओ उन्हां दे अर्थ देख रहे सन, कि ऐदा अर्थ की निकलदा है जिस तुक नूं भाई बेला जी रट रहे ने । ते किस तरीके दे नाल इन्हां दा पार उतारा हो सकदा है ? ओ सारा दिन उन्हां दा मजाक उड़ादे रहे, पर भाई बेला जी कोई ईरखा, द्वेषता नहीं, कोई निन्दया नहीं, बड़े निमाणे हो करके आपणे गुरु दे विच मस्त रहे ने । शाम नूं जदों गुरु साहब आये ने, ते सारियां ने जदों दरबार लगा है ते गुरु साहब अगे भाई बेला जी दा बड़ा मजाक उड़ाया उस तुक नूं लै करके, कि इस तुक दा की अर्थ है ? तुसी पाठ अज भाई बेला जी नूं पढ़ा गये सो, इसदा अर्थ सानूं वी देओ, क्या मुक्ति द्वार ऐ ही है ? गुरु साहब मुस्कराये ने, गुरु साहब जाणी जाण है “घट-घट के अंतर की जानत, भले बुरे की पीर पछानत ।” यानि कि गुरु नूं सब कुछ

पता है, ओ किसनूं देंणा चाह रेहा है, की दे रेहा है, कोई की कर रेहा है, हरेक दी उसनूं खबर है । असी किस तरीके दे नाल गुरु कोल जादे हां, साध - संगत जी, जितने निमाणे होंण दी असी कोशिश करदे हां, ऐ जगत दी वस्तुआं करके असी निमाणे हां, मन करके निमाणे हां अगर असी सच्चे निमाणे होईये, ते सानू आपणी जुबान दे विच ऐ नकली मिठावट जेड़ी है, ओ असी घोल करके सतिगुरु दे कोल जादे हां, ओ लै जाण दी लोड़ नहीं है । असी सच्ची जेड़ी दीनता है, ओ आपणे आप दे विच इतनी मिठास लै करके आंदी है क्योंकि सच दे विच इक ताकत है, इक मिठास है यानि कि सच साडे अन्दर है नहीं ! असी अन्दरों बाहरों झूठे हां, ते गुरु दे अगे जा करके असी कितना मुँह टेढ़ा करके कितने निमाणे हो करके गुरु साहब दे अगे फरियाद करदे हां या ऐ जतादे हां कि असी तेरा जप करदे हां या तैनू प्राप्त करना चाहंदे हां । ऐ झूठी निमाणी है, ऐ झूठी चिंता है और झूठी चिंता नूं लै करके कदे वी असी सच नूं प्राप्त नहीं कर सकदे हां । ऐ हो सकदा है थोड़ी जेयी सिफारिश चल जाये, थोड़ा जेई कोई ऐसी गल मिल जाये, कोई सानूं ओहदा मिल जाये या गुरु साहब सानूं आपणे कोल बिठा लैण । कोई इतनी कुछ हेरा - फेरी जेड़ी है इस जगत दे

विच चल जांदी है, पर ओ सच्या परमात्मा जेड़ा है, सच्ची चिंता दे बगैर न अज तक कदे किसी नूं मिलया है और न ही कदे किसी नूं मिलेगा ! तो भाई बेला जी दा जितना मजाक उड़ाया गया उन्हां दी उस तुक नूं लै करके, उस वेले गुरु साहबां ने मुस्कुरा करके जवाब दिता है, भाई, मुक्ति दी तुक ते ऐ ही है कि जिसने आपणे वक्त और वेले नूं आपणे गुरु ते कुर्बान कर दिता, उसी ने आपणे सतिगुरु दे ओ निजी सरूप नूं प्राप्त कीता है, और जिसनूं प्राप्त करके ही ऐ जीवात्मा आवागमन तों मुक्त हो सकदी है । उस वेले जेड़े पाठी सिंह सन, उन्हाने बड़ा ऐतराज कीता, होर वी बहुत सारी संगत मौजूद सी, सेवादार मौजूद सन, इन्हाने ऐ ऐतराज कीता, इन्हांनूं कई साल हो गये ने पूरे सतिगुरां दी गुरु नानक दी गद्दी दी सेवा करदे होये, सानूं अज तक ऐ दात प्राप्त नहीं होई, ते तुसी किस तरीके दे नाल ऐ कल दे आये जट नूं जिसनूं कि सही ढंग नाल बोलण दी जाच वी नहीं है, कोई लफजी ज्ञान वी नहीं है और असी सारा दिन कितनी संगत दी सेवा वी करदे हां, उच्चे हो करके पाठ - पूजा यानि के अर्थ वी देंदे हां और किस तरीके दे नाल संगत दी सम्भाल वी करदे हां, पर सानूं कदी इस दात दी प्राप्ति नहीं होई ! उस वेले गुरु साहबां ने ऐ जेड़ा ऐतराज

सी, उन्हाने केहा भाई, असी तुहाडे ऐ सारे ऐतराजां दा जवाब कल देवागे, अज नहीं असी दे सकदे । पर ऐ याद रखणा, जिसने वक्त और वेले दी पहचाण जेड़ी है आपणे गुरु ऊपर कुर्बान कीती है, सच्चाई इसे तुक दे विच है और इसदा जवाब वी तुहानूं कल देवागे । उस वेले उन्हाने उपदेश कीता है, इक भंग मंगाई है और ओ भंग मंगा करके सिखां नूं दिती है, भाई, तुसी इसनूं अच्छी तरह घोट कर इसनूं लै करके कल दरबार दे विच पेश होंणा है । उस वेले सिंघां ने जो है “कल्पे” ते पहले ही होये सन, कि कितने ही साल हो गये सानूं सतिगुरु दी सेवा करदे, पर सानूं ऐ पदवी या पद प्राप्त नहीं होया, जिसनूं अज भाई बेला ने घोड़े दी लिद साफ करके प्राप्त कर लेया, गुरु साहब उसदे उते इतने दयाल हो गये ने ! यानि के निमाणे ते असी हो नहीं सके पर हौमे अन्दर दे अन्दर हौमे होर वद रही है । बाँस की है ज्यों - ज्यों दिन निकलदे जादे ने, बाँस निमाणा होंण दी बजाय होर आकाश दी तरफ चढ़दा है । ज्यों - ज्यों गुरु घर दे विच सानूं 2,4,5,10 साल होंदे जादे ने यानि समय बीतता जांदा है, असी सेवा करदे होये अहंकार दे विच गर्क होंदे जादे हां यानि जिस तरीके नाल बाँस उते नूं वददा है, उसे तरीके दे नाल साडी हौमे वी वददी है और हौमे इतनी वद जांदी

है कि असी चाह करके वी नहीं थल्ले झुक सकदे और आखिर किसान नूं की करना पैदा है, ओ दराती लै के साडी जड़ ही कट देंदा है । उत्तों नहीं कटदा, ओ जड़ कटदा है, क्यों ? क्योंकि ओ किसे वी कम दा नहीं बाँस । फिर उसदीयां बाँसुरियां बणा करके फूँका मारियां जादियां ने, ऐ हीमे दी अग नूं शांत करन वास्ते यानि कि अगले दिन दरबार दे विच उन्हां सिखां ने ओ भंग दा जो मटका तैयार करके पेश कीता है । उस वेले गुरु साहबां ने ओ सारे सिंघां नूं बुलाया, ओ सारे पाठियां नूं बुलाया जिन्हांनू भाई बेला दे ऊपर ऐतराज सी और जिस वेले सारे सिंघ इकट्टे होये ने, उस वेले सारेयां नूं गुरु साहबां ने उपदेश कीता है, तुसी सारे इक - इक गिलास ऐदे विच्चों भंग दा लवो और कुरला करदे जाओ, किसी ने अन्दर नहीं लंघाणी । ओ सारेयां ने इसे तरीके नाल कीता, मटका खाली हो गया और सारे ही जा करके कुरला करके इक पासे बैठ गये । उस वेले गुरु साहबां ने ऐ ऐतराज करन वाले सिंघां नूं सवाल कीता है, भाई सिंघो, तुसी ऐ दस्सो तुसी सारेयां ने कुरला कीता है, भंग दा किसे नूं नशा होया है ? सारेयां ने ऐतराज कीता गुरु साहबां नूं कि तुहाडा हुक्म सी अन्दर नहीं लंघाणा, अन्दर लंघाया नहीं ते सानूं नशा किस तरीके दे नाल

हो सकदा है ! हुण गुरु साहब मुस्कुरादे ने, कहण लगे भाई, कल तुसी दरबार दे विच भाई बेला दे ऊपर ऐतराज कीता सी, तुसी बहुत सारी व्याख्या करदे हो, धर्म - ग्रंथां दे वड्डे - वड्डे अर्थ देंदे हो, किन्हांनूं देंदे हो ? संगत नूं देंदे हो, सेवादारां नूं देंदे हो, पर आप कदे उसदे ऊपर अमल नहीं कीता यानि कि गुरु बण के दीक्षा ते देंदे हो, पर कदी वी गुरु दे उस पद दे ऊपर, उस रस्ते दे ऊपर नहीं चले, कदी वी ओ आचरण नूं नहीं अपनाया किस तरीके दे नाल ? जिस तरह तुसी कुरला करदे रहे, तुहानूं नशा नहीं होया, नशा ते ओदों ही होंणा सी जदों भंग तुहाडे ढिड दे विच जांदी उसे तरीके दे नाल तुसी साडे कोल जरूर रहे हो, पूर्ण सतिगुरां दी शरण वी लई है । भाई बुढढा जी जो सन, छः सतिगुरां दी शरण विच रहे ने उस तों अगे उन्हांनूं की प्राप्ति होई, पूर्ण शिष्य वी बड़े अच्छे तरीके दे नाल यानि कि छेवीं पातशाही ने आपणी दया - मेहर दे नाल उन्हांनूं ओ पदवी पूर्ण शिष्य दिती जो है, इस तों पहले ओ कदे वी ऐसा मान - सम्मान नहीं प्राप्त कर सके जेड़ा कि भाई गुरु अंगद देव जी ने प्राप्त कीता, गुरु अमरदास जी ने प्राप्त कीता । ओदी वजह की सी ? उन्हाने कितने साल सेवा कीती सिर्फ और सिर्फ निमाणे हो करके यानि कि समय नहीं देखया जांदा,

निमाणापन देखया जांदा है, तड़फ देखी जांदी है, कि कोई कितना ईमानदार है । असी पूर्ण सतिगुरां दी शरण विच ते आंदे हां, वचन वी सुणदे हां, उन्हां दे कोल बैठे वी रहंदे हां बड़े ही उच्चे हो करके अभिमानी हो करके, अभिमान ही इकट्टा करदे हां कदी निमाणापन इकट्टा नहीं कीता । तां गुरु साहबां ने ऐ ही उपदेश उस वेले कीता है, कि जद तकण तुसी जेड़ा रस्ता सिखां नूं देंदे हो, संगत नूं देंदे हो, इस रस्ते दे ऊपर प्रैक्टिकल तौर ते अपनाओगे नहीं, चलोगे नहीं, तद तकण तुहानूं जिस तरीके दे नाल भंग दा नशा नहीं होया, तद तक तुसी उस परमात्मा यानि गुरु दे निज सरूप नूं प्राप्त नहीं कर सकदे, जिस दात नूं भाई बेला जी ने निमाणा हो करके, वक्त और वेले नूं त्याग करके प्राप्त कीता है, उसनूं तुसी कई साल यानि आपणी उम्र ही बिता दिती पूर्ण सतिगुरां दे कोल, पर कदी उस पद नूं प्राप्त नहीं कर सके, आपणी जीवात्मा नूं आवागमन तों मुक्त नहीं कर सके पर ऐ कदों सम्भव है ? जदों तुसी इस उपदेश दे ऊपर अमल करो तां साध - संगत जी, इस दृष्टांत तों बिल्कुल स्पष्ट हो जांदा है, ऐ दृष्टांत गुरु साहब सिर्फ और सिर्फ इस करके देंदे ने, कि सानूं ऐ कहानियां याद रह जादियां ने । ऐ जो कथा दसदे ने, उन्हां दी कुछ न कुछ

निशानी साडे अन्दर घर कर जांदी है क्योंकि मन बहुत चतुर है । हुण पूरा सत्संग भावें अथे घटे दा या दो घटे दा कीता जावे, ओदे विच जितनी वी वाणी खोल के व्याख्या कीती जाये, ओ कदे वी पूर्ण तौर ते साडे ध्यान दे विच नहीं रह सकदी । इसी करके पूर्ण सतिगुरु जो ने कोई न कोई चिन्ह साडे सामणे रखदे ने, ओ चिन्ह रखण दा मकसद की है, भाव सिर्फ और सिर्फ इको होंदा है, कि जीवात्मा दी अंदर दी सफाई कराई जाये और उसनूं किल्ले दे नाल बंधया जाये । यानि कि (गा) गाय नूं अगर असी रोकणा चाहंदे हां उद्यम करन तों, ते उसनूं वी किल्ले दे नाल बंधणा पैदा है । ओ किल्ले दे नाल बंधण दे बाद ही ओ उद्यम करन तों बाज आंदी है । उसे तरीके दे नाल इक बच्चा है, जद तकण असी उसनूं मर्यादा दे विच नहीं रखागे, इक स्कूल बनाया जांदा है, स्कूल दा की भाव है ? इक चार दीवारी बनाई जांदी है, इक क्लास बनाई जांदी है, इक टीचर दिता जांदा है, उपदेश दिते जादे ने । किस वास्ते ? सिर्फ मन दे हुकम विच्चों कडण वास्ते यानि कि उसनूं मर्यादा दे विच लियाण वास्ते, कि गुरु की है, गुरु शिष्य दी परम्परा की है और शिष्य ने किस तरीके दे नाल गुरु दे उपदेश नूं धारण करना है यानि कि मन दे उद्यम विच्चों निकलण

वास्ते ही ऐ सारी मर्यादा दिती जांदी है । उसे तरीके दे नाल जदों असी पूर्ण सतिगुरां दी शरण दे विच जादे हां, ते सतिगुरु समयानुसार जो चीज ठीक समझदे ने, भाई बुल्ले जी नूं की दिता सी इनायत जी ने ? “बुल्लेया ख दा की पाउणा, ऐदरों पुटणा ते ओदर लाणा ।” बस ऐहो उपदेश सी, ऐ हो मंतर सी, ऐ हो सारा ज्ञान सी, जो बुल्ले नूं दिता सी और बुल्ले ने उस परमात्मा नूं प्राप्त कीता यानि कि ग्रंथ पढ के देख लो, हर युग, हर समय दे विच संतां महात्मा ने जीवात्मा नूं देख करके किस तरीके दा जीव है, उसे तरीके दे लफज, कोई न कोई ऐसी क्रिया, कोई न कोई ऐसा करम दिता, जिसदे नाल यानि कि जीवात्मा जो है किल्ले दे नाल बंधी रहे, गुरु दे घर आवे, गुरु दे उपदेश सुणे, पर भाव ऐ सी, गुरु दे उपदेशां ऊपर पालना करे । क्योंकि अगर असी किल्ले नाल बंधे वी गये, गुरु कोल आ वी गये, सेवा लै वी लई, गुरु ने सानूं मान वी दे दिता और अगर ऐ सारे उपदेशां दे ऊपर असी अमल नहीं कीता, ते याद रखणा, सानूं कुछ वी प्राप्त नहीं होयेगा ! उसदा ऐ भाव वी नहीं है, कि कीती गई सेवा निष्फल जांदी है ! इस जगत दे विच कोई वी क्रिया चाहे सूक्ष्म रूप ते चाहे मानसिक रूप विच कीती जाये, कृष्ण जी ने आपणी गीता दे विच स्पष्ट कीता है,

कि इस सृष्टि दे विच तू कोई न कोई करम कीते बगैर स्थिर रह ही नहीं सकदा यानि कि स्थिर रहण वास्ते किसी वी चोले दे विच, चाहे सूक्ष्म रूप विच, चाहे कारण रूप विच तैनुं कोई न कोई क्रिया मानसिक रूप करनी ही पवेगी यानि करम दे बगैर गति नहीं ! करम दा नियम है और मौत दा नियम है, इसदे बिना ऐ सृष्टि दे चोले जेड़े ने चल ही नहीं सकदे । सो भाव की सी, कि असी सतिगुरां दे कोल आ करके ईमानदारी दे नाल उन्हां दे दिते होये बचनां दे ऊपर अमल करदे । अगर असी अमल नहीं कीता, ते जो वी क्रिया असी कीती है, संगत दी सेवा कीती है और जितनी बेईमानी नाल कीती और कितने अभिमान नाल कीती और कितनी ईमानदारी नाल कीती, सबदा फल मिलेगा ओदे विच कोई शक नहीं ! पर याद रखणा, ओ लैण वास्ते किसानूं नूं उस खेत विच फिर जाणा पवेगा, ऐ बीजी होई फसल नूं कटण वास्ते । गुरु अर्जन देव पातशाह ने आपणी बाणी विच स्पष्ट कीता है “**इक नाम बोओ**” ओ नाम बोवो दा होका किस वास्ते दिता सी उन्हाने, सिर्फ इस वास्ते दिता सी, सिर्फ नाम ही इक ऐसी फसल है, सिर्फ शब्द ही इक ऐसी फसल है, इक अकथ कथा ही इक ऐसी फसल है, जिसनूं कटण वास्ते इस जीवात्मा नूं यानि कि किसान नूं

किसी खेत विच नहीं जाणा पैदा यानि कि ऐ फसल सचखण्ड  
दे विच धुर दरगाह दे विच, सत्पुरुष दी गोद दे विच उसदी  
झोली दे विच तकसीम कीती जांदी है और ऐ कदों होंदी है ?  
जदों जीवात्मा निमाणा हो करके आपणे जींदे जी इस जगत  
दे विच विचरण करदे होये मनुखे जन्म दे विच आ करके नाम  
दा बीज बोंदी है । और नाम की है ? कोई लफज नहीं, कोई  
वर्णनात्मक लफज यानि कि उसनूं इस जीभया दे जरिये प्राप्त  
नहीं कर सकदे !